

वितरण आदेश
सन २००९-२०१०

१२ व्या वित्त आयोगांतर्गत जिल्हा परिषद पुणे अधिनस्त
पंचायत राज पोर्टलसाठी ठेवलेल्या निधीतील शिल्लक
रक्कम त्या निधीवर मिळालेल्या (बँकेतील) व्याजाच्या
रकमेच्या वितरणाबाबत.

महाराष्ट्र शासन
ग्राम विकास व जलसंधारण विभाग
शासन निर्णय, क्रमांक-बाविआ २०१०/प्र.क्र.९/वित्त-४
मंत्रालय, मुंबई-४०० ०३२
दिनांक- ९ मार्च, २०१०

- वाचा-(१) शासन निर्णय, क्र.बाविआ १००७/प्र.क्र.६९३/वित्त-४
ग्रामविकास व जलसंधारण विभाग, मंत्रालय, मुंबई, दिनांक ६ जुलै, २००७
(२) शासन परिपत्रक क्र.बाविआ १००७/प्र.क्र.६९३/वित्त-४
ग्रामविकास व जलसंधारण विभाग, मंत्रालय, मुंबई, दिनांक ३ जून, २००८
(३) शासन पत्र, क्र.बाविआ २००२/प्र.क्र.९६७/वित्त-४,
ग्राम विकास व जलसंधारण विभाग, मंत्रालय, मुंबई, दिनांक ७/१/२००९.

प्रस्तावना :--

राज्य स्तरावर विकसित होणा-या पंचायत राज पोर्टलच्या कामासाठी संदर्भ क्र १, २ व ३ च्या शासन निर्णयान्वये अनुक्रमे रु.७ कोटी, रु.४.८२ कोटी व रु. १० कोटी असे एकूण २१.८२ कोटी रुपये मुख्य कार्यकारी अधिकारी, जिल्हा परिषद, पुणे यांचे अधिनस्त राखीव म्हणून ठेवण्यात आले होते. शासनाने वेळोवेळी दिलेल्या निर्देशानुसार पंचायत राज पोर्टलचे काम करणा-या मे.कोठारी कम्युटर्स, पुणे या संस्थेस रु.२०,२८,२८,६२८/- (अक्षरी रु. वीस कोटी अठ्ठावीस लक्ष अठ्ठावीस हजार सहाशे अठ्ठावीस फक्त) एवढी रक्कम अदा करण्यात आली आहे. त्यामुळे पुणे जिल्हा परिषदेच्या अधिनस्त ठेवलेल्या एकूण २१.८२ कोटी एवढ्या निधीमधून १,५३,७१,३७२/- एवढी रक्कम शिल्लक राहिली आहे. तसेच, दि.१ जानेवारी, २००९ ते दि. ३१ डिसेंबर, २००९ या कालावधीत या निधीवर २५,६५,१४०/- एवढी रक्कम व्याजाच्या स्वरूपात प्राप्त झाली आहे. त्यामुळे एकूण १,८०,३६,५१२/- रुपये एवढी रक्कम डिसेंबर, २००९ अखेर पर्यंत पुणे जिल्हा परिषदेच्या अधिनस्त जमा झाली आहे. या रकमेचे नियोजन त्याचप्रमाणे वितरण करण्याचा प्रस्ताव शासनाच्या विचाराधीन होता. त्यानुषंगाने शासनाने आता खालीलप्रमाणे निर्णय घेतला आहे.

शासन निर्णय:--

सांगली जिल्ह्या परिषदेच्या अंतर्गत येणा-या प्रादेशिक व स्वतंत्र पाणी पुरवठा योजनांवर पाणी शुद्ध करण्यासाठी ब्लिचिंग पावडरचा वापर केला जातो. परंतु ब्लिचिंग पावडरचा पुरवठा व त्याची साठवणूक व्यवस्था

यामध्ये त्यातील क्लोरीनचे प्रमाण कमी होते व त्यामुळे प्रभावीपणे जलशुद्धीकरण होत नाही. ही बाब विचारात घेऊन जलशुद्धीकरणासाठी जागेवरच द्रवरूप क्लोरीन तयार करणारे इलेक्ट्रोक्लोरीनेटर ही संयंत्रे सांगली जिल्ह्यातील विविध पाणीपुरवठा योजनांवर बसविण्यास शासन मान्यता देत आहे. तसेच, सदरची संयंत्रे खरेदी करण्यासाठी पुणे जिल्हा परिषदेच्या अधिनस्त असणारी रु. १,८०,३६,५१२ /- रुपये एवढी रक्कम सांगली जिल्हा परिषदेस वितरीत करण्यात येत आहे.

२. मुख्य कार्यकारी अधिकारी जिल्हा परिषद, पुणे यांनी त्यांचे अधिनस्त बाराव्या वित्त आयोगांतर्गत पंचायत राज पोर्टलसाठी राखीव ठेवलेल्या निधीतून शिल्लक राहिलेली व त्यावर प्राप्त झालेल्या व्याजाची एकूण रु. १,८०,३६,५१२ /- (रुपये एक कोटी, ऐंशी लक्ष, छत्तीस हजार, पाचशे बारा फक्त) एवढी रक्कम मुख्य कार्यकारी अधिकारी जिल्हा परिषद, सांगली यांचेकडे तात्काळ शक्यतो इलेक्ट्रॉनिक क्लिअरिंग सिस्टीम (ECS) द्वारे वर्ग करावी.

३. मुख्य कार्यकारी अधिकारी जिल्हा परिषद, सांगली यांनी सदर रक्कम त्यांना प्राप्त झाल्यानंतर जिल्ह्यातील पाणीपुरवठा योजनांवर पाणी शुद्ध करणासाठी आवश्यक असणारे द्रवरूप क्लोरीन तयार करणारे इलेक्ट्रोक्लोरीनेटर ही संयंत्रे खरेदी करताना पुढील सूचनांचे पालन करावे.

- i) इलेक्ट्रोक्लोरीनेटर ही जलशुद्धीकरण संयंत्रे बसविण्याच्या प्रस्तावांना स्थान निश्चितीसह जिल्हा परिषदेच्या सर्वसाधारण सभेची मान्यता घ्यावी.
- ii) सदरच्या इलेक्ट्रोक्लोरीनेटर संयंत्रांची खरेदी शक्यतो शासन दरकरारावर करावी. दरकरार नसल्यास सदरची खरेदी महाराष्ट्र जिल्हा परिषद व पंचायत समिती लेखासंहिता, १९६८ मधील तरतुदींच्या अधिन राहून जाहिर निविदा पद्धतीने करावी.
- iii) सदरची खरेदी करताना उद्योग, उर्जा व कामगार विभागाच्या दिनांक २ जानेवारी, १९९२ च्या शासन निर्णयातील खरेदी संदर्भातील तरतुदींचे काटेकोरपणे पालन करावे.
- iv) इलेक्ट्रोक्लोरीनेटर संयंत्रांची खरेदी करण्यापूर्वी या संयंत्रांच्या तांत्रिक गुणवत्तेबाबत तज्ञांकडून अहवाल मागवावा व त्याबाबतची योग्य ती खात्री झाल्यावर खरेदी करावी.
- v) सदर संयंत्र उत्पादकाचे नाव महाराष्ट्र शासनाच्या तांत्रिक सल्लागार समितीच्या अनुसूचित पंजीबद्ध असणे आवश्यक आहे व अशा पंजीबद्ध उत्पादक किंवा त्यांचे अधिकृत वितरक यांच्याकडून निविदा मागविणे अनिवार्य राहिल.
- vi) महाराष्ट्र राज्य आरोग्य प्रयोगशाळा, पुणे यांचा चाचणी अहवाल निविदाधारकाने निविदे सोबत जोडणे आवश्यक आहे.
- vii) सक्षम अधिकारी/प्राधिकारी यांची प्रशासकिय व तांत्रिक मान्यता घ्यावी.
- viii) खरेदी संदर्भात शासनाने वेळोवेळी निर्गमित केलेल्या सूचनांचे तंतोतंत पालन करावे.

४. बाराव्या वित्त आयोगाची मुदत संपत असल्याने तसेच, सर्व वितरीत निधीच्या खर्चाचे एकत्रित उपयोगिता प्रमाणपत्र केंद्र शासनाला पाठवायचे असल्याने या वितरण आदेशान्वये वितरीत होणारा हा निधी जुलै, २०१० पर्यंत व ठरवलेल्या प्रयोजनासाठी खर्च करण्याची जबाबदारी मुख्य कार्यकारी अधिकारी, जिल्हा परिषद, सांगली

११६


जिल्हा परिषद, सांगली यांची राहिल. त्यानुषंगाने मुख्य कार्यकारी अधिकारी, जिल्हा परिषद, सांगली यांनी आवश्यक त्या उपाययोजना कराव्यात.

५. सदर निधी सन २००९-१० च्या अर्थसंकल्पीय तरतूदीतून वितरीत करण्यात येत असून निधी विहित कालावधीत खर्च करण्यास मान्यता देण्यात येत आहे. सदर निधीतून झालेल्या खर्चाची माहिती खरेदी प्रक्रिया पूर्ण झाल्यानंतर शासनास न चुकता सादर करावी. तसेच, निधीच्या खर्चाचे उपयोगिता प्रमाणपत्र शासनास व महालेखापाल कार्यालयास पाठविण्यात यावे.

६. या बाबीवर होणारा खर्च मागणी क्र.एल-३, २५१५ - इतर ग्रामीण विकास कार्यक्रम, १०१ - पंचायती राज, ३१ - सहाय्यक अनुदाने, (०१) (१०) १२ व्या वित्त आयोगाच्या शिफारशीनुसार पंचायत राज संस्थांना विविध योजनांसाठी अनुदाने (योजनेतर) (२५१५०४६५) या लेखाशिर्षाखाली या आर्थिक वर्षाच्या अर्थसंकल्पीय तरतूदीतून खर्ची टाकावा.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २०१००३०९१५३३१८००१ असा आहे.

महाराष्ट्राचे राज्यपाल यांच्या आदेशानुसार व नावाने,


(प्रतिभा पाटील)

कार्यासन अधिकारी, महाराष्ट्र शासन.

प्रति

महालेखापाल, महाराष्ट्र - १ (लेखापरीक्षा), मुंबई (पाच जादा प्रतीसह)

महालेखापाल, महाराष्ट्र - २ (लेखापरीक्षा), नागपूर (पाच जादा प्रतीसह)

विभागीय आयुक्त, पुणे विभाग, पुणे.

मुख्य लेखा परिक्षक, स्थानिक निधी लेखा, कोकण भवन, नवी मुंबई.

मुख्य कार्यकारी अधिकारी, जिल्हा परिषद, सांगली, पुणे

मुख्य लेखा व वित्त अधिकारी, जिल्हा परिषद, सांगली, पुणे

उपमुख्य लेखा परिक्षक, स्थानिक निधी लेखा, जिल्हा सांगली, पुणे

जिल्हा कोषागार अधिकारी, सांगली, पुणे.

वित्त विभाग (कार्यासन व्यय-१५/अर्थोपाय/वित्त आयोग कक्ष)

निवड नस्ती का.क्र.वित्त-४, ग्राम विकास व जलसंधारण विभाग, मंत्रालय, मुंबई - ३२